

॥ ఓం నమో వేంకటేశాయ ॥

28.03.2023 మంగళవారము(83వ రోజు)

గ రు డ పు రో ణం

॥ శ్రీ గణపతి ప్రార్థనా ॥

మాతామహామహాశైలం మహస్తదపి తామహం ।
కారణం జగతాం వందే కంఠాదుపరి వారణమ్ ।

॥ శ్రీ గురు ప్రార్థనా ॥

అఖండ మండలాకారం వ్యాప్తం యేన చరాచరం ।
తత్పదం దర్శితం యేన తస్మై శ్రీగురవే నమః ॥

॥ శ్రీనివాస ప్రార్థనా ॥

శేషాద్రి శిఖరరత్నం త్రిభువన దురితాంధకార మార్తాండం ।
భక్తజనపారిజాతం వందే శ్రీ వేంకటేశమఖిలేశం ॥

॥ శ్రీ విష్ణు ప్రార్థనా ॥

ధర్మదృఢ బద్ధమూలః నిగమస్కన్ధః పురాణశాఖాఢ్యః ।
క్రతుకుసుమః మోక్షఫలః మధుసూదన పాదపో జయతి ॥

:: గరుడ పురోణం ప్రవచనం ::

శ్రీ ఇంద్రుగంటి సత్యకిషోర్ శొబ్ది గాలిచే ప్రారంభం

॥ అథ శ్రీగారుడే మహాపురాణే ద్వాదశో2ధ్యాయః ॥

జరాయుజాస్తథా ప్రోక్తా మనుష్యాద్వాస్తథాపరే ।

సర్వేషామేవ జంతూనాం మానుషత్వం హి దుర్లభమ్ ॥ 12-04 ॥

పంచేంద్రియనిధానత్వం మహాపుణ్యైరవాప్యతే ।

బ్రాహ్మణాః క్షత్రియా వైశ్యాః శూద్రాస్తత్ప్రజాతయః ॥ 12-05 ॥

- రజకశ్చర్మకారశ్చ నటో బరుడ ఏవచ ।
కైవర్తమేదభిల్లాశ్చ సప్తైతే హ్యంతజాః స్మృతాః ॥ 12-06 ॥
- ష్టేచ్ఛ తుమ్బు విభేదేన జాతిభేదాస్త్వనేకశః ।
జంతూనామేవ సర్వేషాం జాతిభేదాః సహస్రశః ॥ 12-07 ॥
- జంతూనామేవ సర్వేషాం భేదాశ్చైవ సహస్రశః ।
ఆహారో మైథునం నిద్రా భయం క్రోధస్తద్భైవచ ॥ 12-08 ॥
- సర్వేషామేవ జంతూనాం వివేకో దుర్లభః పరః ।
ఏకపాదాది రూపేణ దేహభేదాస్త్వనేకశః ॥ 12-09 ॥
- కృష్ణసారో మృగో యత్ర ధర్మదేశః స ఉచ్యతే ।
బ్రహ్మోద్భూతా దేవతాః సర్వాస్తత్ర తిష్ఠంతి సర్వశః ॥ 12-10 ॥
- భూతానాం ప్రాణినః శ్రేష్ఠాః ప్రాణినాం మతిజీవినః ।
మతిమత్సు నరాః శ్రేష్ఠాః నరేషు బ్రాహ్మణాః స్మృతాః ॥ 12-11 ॥
- మానుష్యం యః సమాసాద్య స్వర్గమోక్షైకసాధకమ్ ।
తయోర్న సాధయేదేకం తేనాత్మా వంచితో ధ్రువమ్ ॥ 12-12 ॥
- ఇచ్ఛతి శతీ సహస్రం సహస్రీ లక్షమిహాతే కర్తుమ్ ।
లక్షాధిపతీ రాజ్యం రాజాపి సకలాం ధరాం లబ్ధుమ్ ॥ 12-13 ॥
- చక్రధరోఽపి సురత్వం సురభావే
సకల సురపతిర్భవేతుమ్ ।
సురపతిరూర్ష్యగతిత్వం
తథాపి న నివర్తతే తృష్ణా ॥ 12-14 ॥
- తృష్ణయా చాభిభూతస్తు నరకం ప్రతిపద్యతే ।
తృష్ణా ముక్తాస్తు యే కేచిత్ స్వర్గవాసం లభన్తి తే ॥ 12-15 ॥
- ఆత్మాధీనః పుమాంల్లోకే సుఖీభవతి నిశ్చితమ్ ।
శబ్దః స్పర్శశ్చ రూపంచ రసో గంధశ్చ తద్గుణాః ॥ 12-16 ॥
- తథాచ విషయాధీనో దుఃఖీ భవతి నిశ్చితమ్ ॥ 12-17 ॥

కురంగ మాతంగ పతంగ భృంగమీనా హతాః పంచభిరేవ పంచ ।
ఏకఃప్రమాదీ స కథం న హన్యతే యః సేవతే పంచభిరేవ పంచ ॥ 12-18 ॥

పితృ మాతృమయో బాల్యే యౌవనే దయితామయః ।
పుత్ర పౌత్రమయాశ్చాన్తే మూఢో నాత్మమయః క్వచిత్ ॥ 12-19 ॥

లోహదారుమయైః పాశైః పుమాన్ బద్ధో విముచ్యతే ।
పుత్రదారమయైః పాశైర్నైవ బద్ధోవిముచ్యతే ॥ 12-20 ॥

ఏకః కరోతి పాపాని ఫలంభుంక్తే మహాజనః ।
భోక్తారో విప్రయుజ్యంతే కర్తా దోషేణ లిప్యతే ॥ 12-21 ॥

కోపి మృత్యుం నజయతి బాలో వృద్ధో యువాపి వా ।
సుఖదుఃఖాది కో వాపి పునరాయాతి యాతి చ ॥ 12-22 ॥

సర్వేషాం పశ్యతామేవ మృతః సర్వం పరిత్యజేత్ ।
ఏకః ప్రజాయతే జన్తురేక ఏవ ప్రలీయతే ॥ 12-23 ॥

॥ ఇతి శ్రీగారుడే మహాపురాణే మృతస్య ధర్మమాత్రానుయాయిత్య నిరూపణం నామ ద్వాదశోధ్యాయః॥

శ్లోక పారాయణం :- శ్రీ రెడ్డి కుమారస్వామి శర్మ గారిచే ప్రారంభం

గరుడపురాణం

విష్ణుసహస్రనామస్తోత్రమ్

అథ శ్రీగారుడే మహాపురాణే ఆచారకాండే శ్రీవిష్ణుసహస్రనామస్తోత్రనిరూపణం నామ పంచదశోధ్యాయః

రుద్ర ఉవాచ

సంసారసాగరాద్ఘోరాత్ ముచ్యతేకిం జపస్రభో ।
నరస్తన్నే పరం జప్యం కథయ త్వం జనార్దన ॥ 15-1 ॥

హరిరువాచ

ఈశ్వరం పరమం బ్రహ్మ పరమాత్మానమవ్యయం ।
విష్ణుం నామసహస్రేణ స్తువన్ముక్తో భవేన్నరః ॥ 15-2 ॥

యత్పవిత్రం పరం జప్యం కథయామి వృషధ్వజ ।
శృణుష్వావహితో భూత్వా సర్వపాపవినాశనం ॥ 15-3 ॥

వాసుదేవో మహావిష్ణుః వామనో వాసనో వసుః ।
బాలచంద్ర నిభో బాల్ బలభద్రో బలాధిపః ॥ 15-4 ॥

బలిబంధనకృద్వేధా వరేణ్యో వేదవిత్కవిః ।
వేదకర్తా వేదరూపః వేద్యో వేదపరిష్ఠుతః ॥ 15-5 ॥

వేదాంగవేత్తా వేదేశః బలధారో బలార్దనః ।
అవికారో వరేశశ్చ వరదో వరుణాధిపః ॥ 15-6 ॥

వీరహా చ బృహద్వీరః వందితః పరమేశ్వరః ।
ఆత్మా చ పరమాత్మా చ ప్రత్యగత్మా వియత్పరః ॥ 15-7 ॥

పద్మనాభః పద్మనిధిః పద్మహస్తోగదాధరః ।
పరమః పరభూతశ్చ పురుషోత్తమ ఈశ్వరః ॥ 15-8 ॥

పద్మజంఘః పుండరీకః పద్మమాలాధరః ప్రియః ।
పద్మాక్షః పద్మగర్భశ్చ పర్జన్యః పద్మసంస్థితః ॥ 15-9 ॥

అపారః పరమార్థశ్చ పరాణాం చ పరః ప్రభుః ।
పండితః పండితేభ్యశ్చ పవిత్రః పాపమర్దకః ॥ 15-10 ॥

॥ ఇతి, శ్రీగారుడే మహాపురాణే ఆచారకాండే శ్రీవిష్ణుసహస్రనామస్తోత్రనిరూపణం నామ పంచదశో2ధ్యాయః

॥ శ్రీ గీతాస్తుతిః ॥

ఆపదం నరకం ఘోరం గీతాధ్యాయీ న పశ్యతి ।

నిత్యం ధారయతే యస్తు సమోక్షమధిగచ్ఛతి॥

॥ శ్రీ గీతా ప్రార్థనా ॥

సర్వోపనిషదోగావః, దోగ్ధా గోపాలనందనః ।

పార్థో వత్సస్సుధీర్భోక్తా, దుగ్ధం గీతామృతం మహత్ ॥

॥ అథ, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,
శ్రీకృష్ణార్జున సంవాదే, భక్తి యోగోనామ, ద్వాదశో2ధ్యాయః ॥

॥ అడైతదప్యశక్తో2సి కర్తుం మద్యోగమాశ్రితః ।
సర్వకర్మఫలత్యాగం తతః కురు యతాత్మవాన్ ॥ 12-11 ॥

శ్రేయో హి జ్ఞానమభ్యాసాత్ జ్ఞానాద్ధ్యానం విశిష్యతే ।
ధ్యానాత్కర్మఫలత్యాగః త్యాగాచ్ఛాంతిరనంతరం ॥ 12-12 ॥

అద్యేష్టా సర్వభూతానాం మైత్రః కరుణ ఏవ చ ।
నిర్మమో నిరహంకారః సమదుఃఖసుఖః క్షమీ ॥ 12-13 ॥

సంతుష్టస్సతతం యోగీ యతాత్మా దృఢనిశ్చయః ।
మయ్యర్చితమనోబుద్ధిః యో మద్భక్తస్స మే ప్రియః ॥ 12-14 ॥

యస్మాన్నోద్విజతే లోకః లోకాన్నోద్విజతే చ యః ।
హర్షామర్షభయోద్వేగైః ముక్తో యస్య చ మే ప్రియః ॥ 12-15 ॥

అనపేక్షశ్చుచిర్దక్షః ఉదాసీనో గతవ్యథః ।
సర్వారంభపరిత్యాగీ యో మద్భక్తస్స మే ప్రియః ॥ 12-16 ॥

యో న హృష్యతి న ద్వేష్టి న శోచతి న కాంక్షతి ।
శుభాశుభపరిత్యాగీ భక్తిమాన్యస్స మే ప్రియః ॥ 12-17 ॥

సమశ్చిత్రౌ చ మిత్రే చ తథా మానావమానయోః ।
శీతోష్ణసుఖదుఃఖేషు సమస్సంగవివర్జితః ॥ 12-18 ॥

తుల్యనిందాస్తుతిర్మానీ సంతుష్టో యేన కేనచిత్ ।
అనికేతస్పిరమతిః భక్తిమాన్మే ప్రియో నరః ॥ 12-19 ॥

యే తు ధర్మామృతమిదం యథోక్తం పర్యుపాసతే ।
శ్రద్ధధానా మత్పరమాః భక్తాస్తే2తీవ మే ప్రియాః ॥ 12-20 ॥

॥ ఇతి, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,
శ్రీకృష్ణార్జున సంవాదే, భక్తి యోగోనామ, ద్వాదశో2ధ్యాయః ॥

యత్ర యోగేశ్వరః కృష్ణః యత్ర పార్థో ధనుర్ధరః ।
తత్ర శ్రీర్విజయో భూతిః ధ్రువానీతిర్మతిర్మమ ॥

॥ అథ క్షమా ప్రార్థనా ॥

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమో2స్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ ప్రార్థనా ॥

సర్వే భవన్తు సుఖినః సర్వే సన్తు నిరామయాః ।
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రీయః కాంతాయ కల్యాణనిధయే నిధయే2ర్థినామ్ ।
శ్రీవేంకటనివాసాయ శ్రీనివాసాయ మంగళమ్ ।